

Η ΟΣΙΑ

ΒΡΥΑΙΝΗ



Αύγουστου λ.

Μνήμη τῆς Ὁσίας Μητρός ἡμῶν Βρυαίνης.

ΕΝ ΤΩ ΕΣΠΕΡΙΝΩ.

Μετά τὸν Προοιμιακόν, τὸ Μακάριος ἀνήρ. Εἰς δέ τὸ Κύριε ἐκέκραξα ἵστωμεν στίχους στ. καὶ ψάλλομεν τὰ ἔξης Προσόμοια τῆς Ὁσίας:

“**Ἡχος πλ. β.** “Ολην ἀποθέμενοι.

Βίον τὸν ισάγγελον, ἐπιποθήσασα Μῆτερ, κόσμου τὴν τερπνότητα, νουνεχῶς κατέλιπες θείῳ ἔρωτι, καὶ σεπτόν σκήνωμα, ὠφθης ἀπαθείας, ἐγκρατείᾳ διαλάμπουσα, καὶ καθαρότητι, καὶ τῶν ἀρετῶν τῇ λαμπρότητι. Χριστῷ γάρ εὐηρέστησας, καὶ Ἀγγέλων γέγονας σύσκηνος, μεθ' ὧν ἐκδυσώπει, πανθαύμαστε Βρυαίνη ἐκτενῶς, πάσης ρυσθῆναι στενώσεως, τούς σέ μακαρίζοντας.

Πόνους τῆς ἀσκήσεως, ἐγκαρτερήσασα Μῆτερ, τὴν ψυχὴν ἐλάμπρυνας, καὶ σαρκός ἐνέκρωσας, τὰ σκιρτήματα• θεϊκῷ φόβῳ γάρ, πάσας τὰς αἰσθήσεις, θεοφρόνως κυβερνήσασα, ἐχθροῦ κατήσχυνας, τὰς ἐπιβουλάς καὶ τὰ ἔνεδρα, καὶ ὠφθης ὁσιότητος, θείον ἀληθῶς ἐνδιαίτημα, ἐνδοξεῖς Βρυαίνη, θεράπαινα γνησία τοῦ Χριστοῦ, ὃν ἐκδυσώπει δεόμεθα, ὑπέρ τῶν ψυχῶν ἡμῶν.

Στήλην θείων πράξεων, τὸν σὸν ἐνάρετον βίον, καὶ τῆς πολιτείας σου, Μῆτερ τὴν χρηστότητα καὶ σεμνότητα, ἀληθῶς ἔχουσαι, σί σεμναί χορεῖαι, ἀσκουμένων θείῳ Πνεύματι, πρός τελειότητα, καὶ πρός ἀρετῶν τῇ ἀκρότητα, ἀνάγονται καὶ ἀγονται, ὑπὲρ αὐτοῦ συνθῆς παιδευόμεναι, Χριστῷ τῷ Σωτῆρι καὶ Κτίστῃ καὶ Θεῷ καὶ Βασιλεῖ• ὃν ἐκδυσώπει ἀοίδιμε, ὑπέρ τῶν τιμώντων σε.

Προσόμοια Ἐτερα.

Ἡχος Σ' Ἐδωκας σημείωσιν.

Ἐδωκας τῷ Κτίστῃ σου, βίον σεμνή ἀκηλίδωτον, καὶ ἀγάπης θερμότητα, ἀρετῶν ἀνάβασιν, καὶ περιουσίαν, ἐναρέτων ἄθλων, ἀνθ' ὧν ἀπειληφας λαμπρῶς, τοῦ Παρακλήτου τήν θείαν ἔλλαμψιν, καὶ δῆμοις συνηρίθμησαι, τοῖς τῶν Ὁσίων θεόπνευστε, μεθ' ὧν πρέσβευε πάντοτε, ὑπέρ τῶν εὐφημούντων σε.

Νοῦν καὶ τήν διάνοιαν, ὀλοσχερῶς ἀνεπτέρωσας, πρός Χριστόν τόν νυμφίον σου, ἐντεῦθεν εἰσδέδεξαι, αἴγλην ἀπαθείας, καὶ νίοθεσίας, τῆς θεϊκῆς τάς δωρεάς, Μῆτερ Βρυαίνη θεομακάριστε· διό σου τό μνημόσυνον, τό ιερόν ἑορτάζοντες, τόν Σωτῆρα δοξάζομεν, τόν λαμπρῶς σε δοξάσαντα.

Ἄσθεστον ἐτήρησας, τήν σήν λαμπάδα θεόληπτε, τῷ ἑλαίῳ τῶν πόνων σου· διό καὶ ἀνέδραμες, ἐν ἀγαλλιάσει, Ὅσια Βρυαίνη, πρός τόν νυμφῶνα τῆς ζωῆς, ὃπου Ὅσιών πάντων συστήματα, μεθ' ὧν τῆς ὑπέρ ἔννοιαν, κατατρυφῶσα λαμπρότητος, τόν Σωτῆρα ἰκέτευε, ὑπέρ τῶν εὐφημούντων σε.

Δόξα. Ἡχος πλ.β.

Σήμερον ἡ σεπτή σου μνήμη ἐπέστη, ταῖς ἀκτίσι τῶν σῶν πράξεων, τάς ψυχάς ἡμῶν φωταγόῦσα, Ὅσια Μῆτερ· σύ γάρ τῷ φωτί τοῦ Κυρίου πορευθεῖσα, τήν μέν τοῦ κόσμου ἀχλύν ἀπόσω, τόν δέ προστάτην τοῦ σκότους, τῇ φωταυγεῖ σου ἀσκήσει καθείλεε· διό καὶ ἡμεῖς, θεοπρεπῶς τιμῶντές σε φόδαις εὐφήμοις βοῶμέν σοι· χαίροις ἡ τό ἀσθενές τῆς φύσεως ἀπορρίγασα, καὶ πρός ὑπέρ φύσιν ἀγώνας, ἀνδρικῶς χωρῆσασα· χαίροις τῶν ἀρετῶν λαμπηδῶν, ἡ τῶν παθῶν τόν ζόφον, φωτιστικῶς διαλύουσα· χαίρε Μοναστριῶν καλλονή, Ἀσκητριῶν ὑπόδειγμα, καὶ ἀγγέλων συνόμιλε. Ἄλλ' ὁ Βρυαίνη θεόφρον, μὴ παύσῃ Χριστῷ πρεσβεύουσα, σωθῆναι τάς ψυχάς ἡμῶν.

Καὶ νῦν. Ὁ αὐτός.

Τις μή μακαρίσει σε.....

Εισόδος, Φώς Ιλαρόν, τό Προκείμενον τῆς ἡμέρας, καὶ τά Ἀναγνώσματα.

Σοφίας Σολομῶντος τό Ἀνάγνωσμα

(Κεφ. γ. 1)

Δικαίων ψυχαί ἐν χειρὶ Θεοῦ, καὶ οὐ μή ἄψηται αὐτῶν βάσανος. Ἐδοξαν ἐν ὁφθαλμοῖς ἀφρόνων τεθνάναι, καὶ ἐλογίσθη κάκωσις ἡ ἔξοδος αὐτῶν, καὶ ἡ ἀφ' ἡμῶν πορεία σύντριμμα· οἱ δέ εἰσιν ἐν εἰρήνῃ. Καὶ γάρ ἐν ὅψει ἀνθρώπων ἐάν κολασθῶσιν, ἡ ἐλπίς αὐτῶν ἀθανασίας πλήρης. Καὶ ὀλίγα παιδευθέντες, μεγάλα εὔεργετηθήσονται· ὅτι ὁ Θεός ἐπείρασεν αὐτούς, καὶ εὑρεν αὐτούς ἀξίους ἑαυτοῦ. Ως χρυσόν ἐν χωνευτηρίῳ ἐδοκίμασεν αὐτούς, καὶ ως ὀλοκάρπωμα θυσίας προσεδέξατο αὐτούς. Καὶ ἐν καιρῷ ἐπισκοπῆς αὐτῶν ἀναλάμψουσι, καὶ ώς σπινθῆρες ἐν καλάμῃ διαδραμοῦνται. Κρινοῦσιν ἔθνη, καὶ κρατήσουσι λαῶν, καὶ βασιλεύσει αὐτῶν Κύριος εἰς τοὺς αἰῶνας. Οἱ πεποιθότες ἐπ' αὐτόν, συνήσουσιν ἀλήθειαν, καὶ οἱ πιστοί ἐν ἀγάπῃ προσμενοῦσιν αὐτῷ· ὅτι χάρις καὶ ἔλεος ἐν τοῖς ὁσίοις αὐτοῦ, καὶ ἐπισκοπή ἐν τοῖς ἐκλεκτοῖς αὐτοῦ.

Σοφίας Σολομῶντος τό Ἀνάγνωσμα

(Κεφ. ε. 5. στ. 1)

Δίκαιοι εἰς τόν αἰῶνα ζῶσι, καὶ ἐν Κυρίῳ ὁ μισθός αὐτῶν, καὶ ἡ φροντίς αὐτῶν παρὰ Υψίστῳ. Διά τοῦτο λήψονται τό βασίλειον τῆς εὐπρεπείας, καὶ τό διάδημα τοῦ κάλλους ἐκ χειρὸς Κυρίου· ὅτι τῇ δεξιᾷ αὐτοῦ σκεπάσει αὐτούς, καὶ τῷ βραχίονι ὑπερασπιεῖ αὐτῶν. Λήψεται πανοπλίαν τόν ζῆλον αὐτοῦ, καὶ ὀπλοποιήσει τήν κτίσιν εἰς ἄμυναν ἔχθρῶν. Ἐνδύσεται θώρακα, δικαιοσύνην· καὶ περιθήσεται κόρυθα, κρίσιν ἀνυπόκριτον. Λήψεται ἀσπίδα ἀκαταμάχητον, ὁσιότητα· ὁξυνεῖ δέ ἀπότομον ὄργην εἰς ρομφαίαν. Συνεκπολεμήσει αὐτῷ ὁ κόσμος ἐπί τούς παράφρονας· πορεύσονται εὗστοχοι βολίδες ἀστραπῶν, καὶ ως ἀπό εὐκύκλου τόξου, τῶν νεφῶν, ἐπί σκοπὸν ἀλούνται, καὶ ἐκ πετροβόλου θυμοῦ πλήρεις ῥιφήσονται χάλαζαι. Ἀγανακτήσει κατ' αὐτῶν ὕδωρ θαλάσσης· ποταμοί δέ

συγκλύσουσιν ἀποτόμως. Ἀντιστήσεται αὐτοῖς πνεῦμα δυνάμεως, καὶ ως λαῖλαψ ἐκλικήσει αὐτούς, καὶ ἔρημώσει πᾶσαν τὴν γῆν ἀνομία, καὶ ἡ κακοπραγία περιτρέψει θρόνους δυναστῶν. Ἀκούσατε οὖν, Βασιλεῖς, καὶ σύνετε· μάθετε δικασταὶ περάτων γῆς· ἐνωτίσασθε οἱ κρατοῦντες πλήθους, καὶ γεγαυρωμένοι ἐπὶ ὅχλοις ἐθνῶν· ὅτι ἐδόθη παρά Κυρίου ἡ κράτησις ὑμῖν, καὶ ἡ δυναστεία παρά Ὑψίστου.

Σοφίας Σολομῶντος τό Ἀνάγνωσμα.

(Κεφ. δ. 7)

Δίκαιος, ἐάν φθάσῃ τελευτῆσαι, ἐν ἀναπαύσει ἔσται. Γῆρας γάρ τίμιον, οὐ τό πολυχρόνιον, οὐδέ ἀριθμῷ ἐτῶν μεμέτρηται. Πολιά δέ ἔστι φρόνησις ἀνθρώποις, καὶ ἡλικία γῆρως, βίος ἀκηλίδωτος. Εὐάρεστος Θεῷ γενόμενος, ἡγαπήθη· καὶ ζῶν μεταξύ ἀμαρτωλῶν, μετετέθη. Ἡρπάγη, μή κακία ἀλλάξῃ σύνεσιν αὐτοῦ, ηδόνος ἀπατήσῃ ψυχήν αὐτοῦ. Βασκανία γάρ φαυλότητος ἀμαυροῖ τά καλά, καὶ φεμβασμός ἐπιθυμίας μεταλλεύει νοῦν ἄκακον. Τελειωθεὶς ἐν ὀλίγῳ, ἐπλήρωσε χρόνους μακρούς· ἀρεστή γάρ ἦν Κυρίῳ ἡ ψυχή αὐτοῦ· διά τοῦτο ἔσπευσεν ἐκ μέσου πονηρίας. Οἱ δέ λαοί, ιδόντες καὶ μή νοήσαντες, μηδέ θέντες ἐπὶ διανοίᾳ τὸ τοιοῦτον· ὅτι χάρις καὶ ἔλεος ἐν τοῖς ὁσίοις αὐτοῦ, καὶ ἐπισκοπή ἐν τοῖς ἐκλεκτοῖς αὐτοῦ.

Εἰς τὴν Λιτήν Ιδιόμελα. Ἦχος α.

Εὐφραίνου ἐν Κυρίῳ, ἐν τοῖς τῶν Ἀγίων σκηνώμασι, Βρυαίνῃ Θεόληπτε, τόν καλόν ἀγῶνα ἀνύσασα· σύ γάρ θειῷ πτερωθείσα ἔρωτι, τὴν στενήν καὶ τεθλιμμένην ὁδόν, ἐν πλατυσμῷ καρδίας, θεοφρόνως ἐβάδισας, καὶ τάς ἀτάκτους πορείας τοῦ ἐχθροῦ, καὶ μηχανάς ἀπεστένωσας. Καὶ νῦν τῶν καμάτων δεχομένη τά γέρα, τὴν ὑπέρ νοῦν τοῦ νυμφίου σου ἔλλαμψιν, καθορᾶς θεουμένη· αὐτῆς καὶ ἡμᾶς ἀξιώσον, ταῖς θεοδέκτοις πρεσβείαις, Ὁσίᾳ ἔνδοξε.

Ο αὐτός.

Τήν φωνήν τοῦ Κυρίου, πληρώσασα Μῆτερ, τῶν κατ' ἐπαγγελίαν δωρεῶν, δαψιλῶς ἡξίωθης· σαύτην γάρ ἀπαρνησαμένη, σάρκα μέν εσταύρωσας, τοῖς τοῦ κόσμου τερπνοῖς, τήν δέ ψυχήν καθήλωσας, τῇ τοῦ Κυρίου ἀληθεῖ τερπνότητι· ὅθεν κατ' ἄξιαν πολιτευθείσα, τήν τοῦ πόθου πλήρωσιν, θεουργικῶς ἔδρεψω, αἰτουμένη ἡμῖν τό θεῖον ἔλεος.

Ὕχος β.

Τῶν ἐντολῶν τοῦ Σωτῆρος Ὁσία, ὑπέρ πᾶσαν τρυφήν γεηράν, ὀλοψύχως τήν πρᾶξιν στέρξασα, ἀπάσης ὄλικῆς σχέσεως ἐμφρόνως ἀπανέστης· μίαν γάρ φροντίδα ἔσχηκας, τοῦ πληρώσαι ἀκριβῶς, τοῦ Κυρίου τό θέλημα τό ἀγαθόν καὶ τέλειον· ἐνθεν κάθαρσιν ψυχῆς ἐπλούτησας, καὶ θεῖον φωτισμόν, καὶ τῆς θεϊκῆς υἱοθεσίας τά ὑπέρ νοῦν ἀγαθά· δὲν καὶ ἡμᾶς τυχεῖν ἱκέτευε, Βρυαίνη τρισμάκαρ, τούς πιστῶς τελοῦντας τύν μνήμην σου.

Δόξα. Ὕχος γ.

Τόν θεοφιλῆ βίον σου, ώς ὀλοκάρπωμα θείον, καὶ προσφοράν τελείαν ὁ μισθαποδότης καὶ μεγαλόδωρος Χριστός, Ὁσία Μῆτερ, ώς ἀληθῶς ἐδέξατο· σύ γάρ. Αὐτὸν ὄλικῶς ἀγαπήσασα, δι' ἐγκρατείας συντόνου, καὶ προσευχῆς θεοειδοῦς, καὶ τῶν λοιπῶν κατ' ἀρετὴν ἀναβάσεων, συναφθῆναι τούτῳ ἔσπευσας, μηδέν τῶν φθαρτῶν προκρίνασα· διό τῆς ἄνω δόξης ἡξίωσαι, νικητικῷ κοσμηθείσα διαδήματι καὶ κάλλους ἀΐδιου, δεχομένη αἴγλην, δυσώπει Βρυαίνη, δοθῆναι ἡμῖν φωτισμόν καὶ μέγα ἔλεος.

Καὶ νῦν. Θεοτοκίον.

Θεόνυμφε Παρθένε, Ὑπερευλογημένη, ἡ Θεόν τεκοῦσα ἐν σώματι, πάσης ἀνάγκης λύτρωσαί, καὶ πειρασμῶν καὶ θλίψεων, τούς προστρέχοντας πιστῶς τῇ ἀντιλήψει σου.

Εἰς τόν Στίχον Στιχηρά Προσόμοια.

Ὕχος α. Τῶν οὐρανίων ταγμάτων.

Τῶν οὐρανίων τὴν δόξαν, ἐπιποθήσασα, τῶν ἐπιγείων πάντων, ἀπηρνήσω τὴν σχέσιν, καὶ ἀσαρκος καθάπερ μετά σαρκός, ἐβιώσω θεόληπτε· καὶ νῦν Ἀγγέλοις συνοῦσα ἐν οὐρανοῖς, σύν αὐτοῖς ἡμῶν μνημόνευε.

Στίχ: Υπομένων ὑπέμεινα τὸν Κύριον....

Τῆς ἀπαθείας τὸν πλοῦτον καρποφορήσασα, κατάκαρπος ἔλαια, ἀληθῶς ἀνεδείχθης, ἐν οἴκῳ τοῦ Κυρίου Δαβιτικῶς, ἀγαθῶν Μῆτερ πράξεων, δι' ὧν ἐκτρέψεις καρδίας τε καὶ ψυχάς, τῶν τιμώντων σου τὴν κοίμησιν.

Στίχ: Καὶ ἐστησεν ἐπί πέτραν τοὺς πόδας....

Λαμπαδηφόρος εἰσῆλθες εἰς τὸν νυμφῶνα Χριστοῦ, ἐνθα χοροί Παρθένων, καὶ Ὁσίων τὰ στίφη, μεθ' ὧν τῶν σῶν καμάτων τάς ἀμοιβάς, καρπουμένη ἰκέτευε, Μῆτερ Βρυαίνη δωρήσασθαι ἱλασμόν, τῶν πταισμάτων τοῖς τιμώσι σε.

Δόξα. Ἡχος δ.

Θεοπρεπῶς βιώσασα, ἐν ὁσιότητι καὶ διακοσύνῃ, τὸν Θεόν ἐθεράπευσας, Βρυαίνη Μῆτερ Ὁσία· τό γάρ χεῖρον τῷ κρείττονι, ἀσκητικαῖς ἀγωγαῖς ὑπέταξας, καὶ σεαυτήν ναόν ἔμψυχον, καὶ κατοικητήριον θείον, Πατρός Υἱοῦ καὶ Πνεύματος, ώς ἀληθῶς ἀπειργάσω· ἐν σοὶ γάρ ἀνεπαύσατο, ὁ ἐν καθαραῖς ψυχαῖς οἰκών, ὁ καὶ διά σοῦ παρέχων, ἡμῖν τό μέγα ἔλεος.

Καὶ νῦν. Θεοτοκίον.

Ἐκ παντοίων κινδύνων.....

Νῦν ἀπολύεις, τό τρισάγιον, καὶ τό Ἀπολυτίκιον.

Ἡχος πλ.α. Τὸν συνάναρχον Λόγον.

Ἄρετῶν πτερωθείσα ταῖς ἀναβάσεσι, τὴν τῶν Ἀγγέλων ἐμφρόνως ἐπολιτεύσω ζωήν, καὶ καθεῖλες τοῦ ἐχθροῦ τὰ πανουργεύματα· ὅθεν τῆς δόξης τοῦ Χριστοῦ, ἀνεδείχθης κοινωνός Βρυαίνη Ὁσία Μῆτερ· ὃν ἐκδυσώπει ἀπαύστως, ἐλεηθῆναι τάς ψυχάς ἡμῶν.

Θεοτοκίον.

Χαίρε πύλη Κυρίου....

Α πόλυσις.

ΕΙΣ ΤΟΝ ΟΡΘΡΟΝ.

Μετά τήν α. Στιχολογίαν, Κάθισμα.

Ήχος α. Τόν τάφον σου Σωτήρ.

Τοῦ κόσμου τήν ἀχλύν, καταλείψασα Μῆτερ, φωτὶ τῷ νοητῷ, τήν ψυχὴν κατηγάσθης, ὁσίως ἀσκήσασα, καὶ τὰ πάθη νεκρώσασα· ὅθεν μέτοχος, ζωῆς τῆς ἄνω ἐγένου, ἐνθα πρέσβευε Χριστῷ ἀπαύστως Βρυαίνη, ὑπέρ τῶν τιμώντων σε.

Θεοτοκίον.

Θεόν ύπερφυσῶς συλλαβοῦσα Παρθένε, ἐκύησας αὐτὸν,
έξ ἀγνῶν σου αἵμάτων, δι' οἴκτον ἀμέτρητον, τόν Ἄδαμ
ἀναπλάττοντα. "Ον ἰκέτευε, φωτός ἀκτίνα μοι δοῦναι, καὶ
μετάνοιαν, εἰλικρινῆ τῇ ψυχῇ μου, καὶ σῶσόν με Ἀχραντε.

Μετά τήν β. Στιχολογίαν, Κάθισμα.

Ήχος δ. Κατεπλάγη Ιωσήφ.

Καθαρθεῖσα τῶν παθῶν, δι' ἔμμελείας ἀρετῶν, εἰσεδέ-
ξω προφανῶς, ἐν τῇ καρδίᾳ σου σεμνή, τοῦ Παρακλήτου τήν
χάριν τήν φωτοφόρον· ἐντεῦθεν τοῦ ἐχθροῦ, τό θράσος
ἡμβλυνας, καὶ ωφθης τοῦ Χριστοῦ, σεπτή θεράπαινα,
ἀκεραιότητι τρόπων καὶ ἡθεσι, φαιδρυνομένη τοῖς κρείττοσιν.
Ἄλλ' ὁ Βρυαίνη, Όσια Μῆτερ, ὑπέρ ἡμῶν Χριστόν ἰκέτευε.

Θεοτοκίον.

Ἐν γαστρὶ σου χωρητός, ὁ Υπερούσιος Θεός, διά
σπλάγχνα οἰκτιρμῶν, γεγεννημένος ἀληθῶς, Υἱός σου ωφθη
μείνας ὃ ἦν ως ηὐδόκησεν· σάρκα γάρ ἐκ σοῦ, ἀτρέπτως
εἰληφε, διπλοῦς δέ τοῖς ἐν γῇ, Θεός καὶ ἄνθρωπος, ἐπιφανείς
καθωράθη καὶ ἔσωσεν· ἐκ τῆς κατάρας τόν ἄνθρωπον· διό σε
Κόρη, ύμνολογοῦμεν, ως σωτηρίας ἡμῶν εἰσοδον.

Μετά τόν Πολυέλεσον, Κάθισμα.

Τίμος πλ. δ. Τήν Σοφίαν καὶ Λόγον.

Πολιτείᾳ ἀμέμπτῳ καὶ καθαρῷ, καὶ ἀγῶσιν Ὁσίᾳ πνευματικοῖς, ἐνθέως ἐμπρέψασα, καὶ ἔχθροῦ θριαμβεύσασα, τάς μηχανάς καὶ δόλους, καὶ πᾶσαν ἐπίνοιαν, παρὰ Χριστοῦ ἐδέξω, τῆς νίκης τόν στέφανον· ὅθεν καὶ τῆς δόξης, τῆς αὐτοῦ ἐντρυφώσα, Ὁσίων συμμέτοχος, καὶ Ἀγγέλων συνόμιλος, ὡς Βρυαίνη γεγένησαι· μεθ' ὧν ἀεὶ δυσώπει σεμνή, τῶν πταισμάτων ἄφεσιν δωρήσασθαι, τοῖς ἑορτάζουσι πόθῳ, τήν ἀγίαν μνήμην σου.

Θεοτοκίον.

Τῆς ἡμῶν σωτηρίας τήν ἀπαρχήν, τόν περιβλεπτὸν θρόνον τοῦ Ἰησοῦ, λειμῶνα τόν εὔοσμον, δωρημάτων τοῦ Πνεύματος, τήν ἀνωτέραν πάντων, καὶ πάσης τῆς κτίσεως, τό τῶν ἀμαρτανόντων, θερμόν ἵλαστήριον, ὕμνοις πανευσήμοις, τήν Ἀγνή Θεοτόκον, ύμνησωμεν λέγοντες, χαῖρε κόσμου διάσωσμα, Μαριάμ παντευλόγητε· χαῖρε τῶν Ἀγγέλων χαρά θλιβούμένων μέγα παραμύθιον· χαῖρε φῶς τῆς ψυχῆς μου, καὶ θεία παράκλησις.

Τό α. ἀντίφωνον τοῦ δ. ἥχου καὶ τό Προκείμενον.

Ὑπομένων ὑπέμεινα τόν Κύριον...

Στίχ: Καὶ ἐστησεν ἐπὶ πέτραν...

Εὐαγγέλιον τῆς γ. Κυριακῆς τῶν Νηστειῶν.

Ο Ν. Δόξα. Ταῖς τῆς σῆς Ὁσίας...
Καὶ νῦν. Ταῖς τῆς Θεοτόκου...

Ιδιόμελον. Τίμος β.

Στίχ: Ἐλέησόν με ὁ Θεός....

Ἀσκητικῶς Κυρίῳ δουλεύσασα, καὶ δόκιμος φανεῖσα αὐτῷ, ἐν τῇ ἐργασίᾳ τοῦ κρείττονος, τό δηνάριον τῆς ἄνω βασιλείας, ἐν τέλει τῶν ἀγώνων, ἀξιώς εἰληφας Μῆτερ· διό μή

παύση μνημονεύουσα τῶν μεμνημένων σου Βρυαίνη, ώς ἄν εὔρωμεν χάριν καὶ ἐλεος εἰς εὐκαιρον βοήθειαν.

Είτα οἱ κανόνες, τῆς Θεοτόκου τοῦ Προδρόμου καὶ τῆς Οσίας οὖ ἡ ἀκροστιχίς:

Βρυαίνη δωρήματα κρείττονα βρύει. Γερασίμου.

Ωδὴ α. Ἡχος πλ.δ Ἀρματηλάτην Φαραώ.

Βεβαρημένην Λόγε τὴν συνείδησιν, ἔχων τοῖς πάθεσι, τῇ σῇ εὔσπλαγχνίᾳ προσπίπτω δεόμενος· οἰκτείρησόν με Κύριε, ταῖς εύχαις τῆς Βρυαίνης, τῆς ιερῶς δοξασάσης σε, ὅμνον ταύτῃ θείον ἔξαδοντα.

Ρήσεις τάς θείας ἑκπληροῦσα πάνσεμνε, κόσμον κατέλιπες, καὶ τῷ Ζωοδότῃ Λόγῳ ἡκολούθησας, καὶ τῆς σαρκός τό φρόνημα, θανατώσασα Μῆτερ, ἀσκητικοῖς ἀγωνίσμασι, πρός ζωὴν μετέστης αἰώνιον.

Υπό τῆς θείας ἐλλαμφεῖσα χάριτος, Βρυαίνη ἐνδοξε, θείων χαρισμάτων, σκεῦος ἔχρημάτισας, τὸν νοῦν ἀποκαθάρασα, νοημάτων προσύλων, τῇ πρός τά κρείττονα νεύσει σου· δόθεν δόξης θείας ηζίωσαι.

Ἄγγελικῆς διαγωγῆς τάς χάριτας, καρποφοροῦσα σεμνή, ἀρετῶν ἀγίων καὶ ἐνθέων πράξεων, ώς ἀληθῶς κατάκαρπος, ἀνεδείχθης ἐλαία, καὶ τῷ ἐλαίῳ τῶν πόνων σου, ἥμων ἰλαρύνεις τά πρόσωπα.

Θεοτοκίον.

Ιασαι Κόρη τὴν ψυχήν μου πάθεσι, νοσοῦσαν τοῖς χαλεποῖς, καὶ τά τῆς σαρκός μου, παῦσον ἀρρωστήματα, τὸν νοῦν μου δέ καταύγασον, μετανοίας ἀκτῖσι, καὶ τῷ Χριστῷ με οἰκείωσαι, ταῖς σαῖς μητρικαῖς παρακλήσεσι.

Ωδὴ γ. Ὁ στερεώσας κατ' ἀρχὰς.

Νομίμως ἡσκησας σεμνή, τῷ νόμῳ ὑποκλιθεῖσα, τοῦ Σωτῆρος προθυμίᾳ συντόνω, καὶ νομίμως ἐκ Θεοῦ, ἐστεφανώθης πάνσεμνε, δικαιοσύνης στέφει, Βρυαίνη Μῆτερ ἀοίδιμε.

Ἡ καθαρά. σου βιοτή, καθαρωτάτην σε γύμφην, καὶ λαμπρῶς πεποικιλμένην Ὁσίᾳ, ἀρετῶν ταῖς καλλοναῖς, τῷ Ζωοδότῃ ἔδειξε, Βρυαίνη μακαρία, Μοναστριῶν ἐγκαλλώπισμα.

Δόξης ἐρῶσα ἀληθοῦς, τό ψηλόν ἐν ἀνθρώποις,
ἐβδελύξω οὐρανόφρονι γνώμῃ, τὴν πτωχείαν τοῦ Χριστοῦ, καὶ
τὴν πολλήν ταπείνωσιν, μιμησαμένη Μῆτερ· διό ἀξίως
ἀνύψωσαι.

“Ωσπερ ἀμνάς θεοειδῆς, τῇ τοῦ ἀμνοῦ καὶ ποιμένος,
ἀκλινῶς ἀκολουθοῦσα κελεύσει, ποὺ ποιμαίνεις, πρός αὐτόν,
ἐβόας ς νυμφίε μου; ποῦ δέ κοιτάζεις Λόγε; τὴν σήν φωνήν μοι
ἀκούτισον.

Θεοτοκίον.

Ράβδος θεόβλαστος σύ εἰ, ἀνθηφοροῦσα Παρθένε, τῆς
ζωῆς τό εὐωδέστατον ἄνθος, Ἰησοῦν τὸν Λυτρωτήν, ήμᾶς
εὐωδιάσαντα, τῶν ἑαυτοῦ χαρίτων, ταῖς μυστικαῖς διαδόσεσι.

Κάθισμα. Ἡχος δ. Ταχύ προκατάλαβε.

Ἄσκησει ἐμάρανας, τάς τῆς σαρκός ἡδονάς καὶ πάσας
ἀπήμβλυνας, τάς τοῦ ἔχθροῦ μηχανάς, Βρυαίνη θεόσοφε·
ἔλαμψας ἀπαθείας, μυστικαῖς λαμπηδόσιν· ἔλυσας παθημάτων
σκοτομήνην Ὁσίᾳ. Καὶ νῦν Χριστόν δυσώπει, ὑπέρ τῶν
τιμώντων σε.

Θεοτοκίον.

Ἄσπρως συνέλαβες, τὸν τοῦ Παντός Ποιητήν,
ἀφθόρως δέ τέτοκας, τοῦτον Ἀγνή ἐν σαρκί, Παρθένε
Πανάμωμε· ὅθεν σε σωτηρίας, ἀπαρχήν καὶ κρηπίδα, ἔχοντες
Θεοτόκε, διά σου τῆς μελλούσης, ἐλπίζομεν ἐπιτυχεῖν, δόξης
καὶ λαμπρότητος.

Ωδή δ. Σύ μου ισχύς.

Ἡρθης σεμνή, πρός ἀπαθείας ἀκρώρειαν, διά βίου,
Μῆτερ καθαρότητος, καὶ ἀναβάσεων ιερῶν, καὶ θεοφανείας,
τῆς ὑπέρ λόγον ἡξίωσαι· ἐντεῦθεν μακαρία, γενομένη Βρυαίνη,
μακαρίων τοῖς δήμοις ἡρίθμησαι.

Μόνον Χριστοῦ, τό θείον κάλλος ποθήσασα, καὶ τῆς τούτου, δόξης καὶ λαμπρότητος, ἐφιεμένη ἐπιτυχεῖν, τά τοῦ κόσμου κάλλη, οἷα φθαρτά καταλέλοιπας, καὶ βίον τῶν Ἀγγέλων, ὑπελθόντα Βρυαίνη, τὴν ισάγγελον εὑρες φαιδρότητα.

Ἄσκητικῶς, τόν πονηρόν κατεπάλαισας, ἀσθενείᾳ, φύσεως πανεύφημε, καὶ καθελοῦσα τοῦτον εἰς γῆν, ταῖς ἀνδραγαθίαις, ταῖς θαυμασταῖς καὶ τῇ χάριτι, τῆς ἄνωθεν προνοίας, νικηφόρος κραυγάζεις· τῇ δυνάμει σου δόξα φιλάνθρωπε.

Τῆς τοῦ Χριστοῦ, ἐπιτυχοῦσα ἔλλάμψεως, καὶ Ἀγίων, πάντων ισοστάσιος, γεγενημένη περιφανῶς, Βρυαίνη Ὁσία ἀεὶ δυσώπει δεόμεθα, ἡμᾶς καραυγασθῆναι, θείας δόξης τῇ αἰγλῃ, καὶ τῆς ἄνω τυχεῖν ώραιότητος.

Θεοτοκίον.

Ἄνευ σπορᾶς, τόν Ζωοδότην συνέλαβες, καὶ τεκοῦσα, τοῦτον ἀειπάρθενος, εἰσαεὶ μένεις ὡς ἀληθῶς, Πάναγνε Παρθένε, τῶν Προφητῶν περιήχημα· διό κάμοῦ τάς φρένας, καὶ τόν νοῦν καὶ τό σῶμα, νῦν καθάγνισον Κόρη καὶ σῶσόν με.

Ωδὴ ε. Ἰνα τί με ἀπώσω;

Κοσμικῶν νοημάτων, καὶ χαμαιπετῶν ὄλικῶν τε ἐμφάσεων, τόν σόν νοῦν Ὁσία, ἀρετῶν ἐμμελείᾳ καθάρασα, φωτισμοῦ ἄϋλου, καὶ ἐννοιῶν τῶν σοφιστάτων, πεπλησμένον Βρυαίνη ἀνέδειξας.

Ραντισμῷ σῶν ιδρώτων, καὶ τοῖς τῶν δακρύων σου ρειθροῖς θεόληπτε, τῆς ψυχῆς τόν ρύπον, καὶ παθῶν τὴν σπιλάδα ἀπέπλυνας, καὶ καθαρωτάτη, νύμφη ἐδείχθης τοῦ Σωτῆρος, κοσμουμένη ἀσκήσεως χάρισι.

Ἐντολῶν τῶν ἀγίων, καὶ τῶν ιερῶν προσταγμάτων τοῦ Κτίσαντος, πληρωτής ἐδείχθης, τῇ ὄσιᾳ Βρυαίνη ἀσκήσει σου· ὅθεν κληρονόμος, τῆς οὐρανίου βασιλείας, ἐπαξίως ἐγένου ἀοιδίμε.

Θεοτοκίον.

Ἔλαστήριον θείον, τῶν ἀμαρτανόντων ἐδείχθης
Πανύμνητε· τῇ γάρ χάριτί σου, οἱ προστρέχοντες πίστει

λαμβάνουσιν, ἄφεσιν πταισμάτων, καὶ σεσωσμένοι τῷ Υἱῷ σου,
μητρικῇ σου πρεσβείᾳ προσάγονται.

Ωδή στ. Ἰλάσθητί μοι Σωτήρ.

Τά πάθη τά τῆς σαρκός, τῷ λογισμῷ ὑποτάξασα,
σκεῦος ἐδείχθης φωτός, Βρυαίνη πανθαύμαστε, ἀπαθείᾳ
λάμπουσα, καὶ ζωῆς ἀμέμπτου, τοῖς ἐνθέοις προτερήμασι.

Τὴν τρίβον τῶν ἀρετῶν, ἀσκητικῶς διανύσασα,
λαμπαδηφόρος σεμνή, νυμφώνα πρός ἀφθαρτον, καὶ ζωήν
αιώνιον, ἔχώρησας Μῆτερ, θεούμενη κατά μέθεξιν.

Ο βίος σου εὐάγης, ο τρόπος δέ ἐνθεώτατος, ή τελευτή
δέ σεπτή, Όσια γεγένηται. Θεῷ γάρ ἀνέδραμες, Βρυαίνη
θεόφρον, θείας δόξης ἀπολαύουσα.

Θεοτοκίον.

Ναμάτων ζωοποιῶν, πηγή πολύρρυτος Δέσποινα,
ὑπάρχουσα ἀληθῶς, τὴν ψυχήν μου πότισον, αὐχμῶσαν τοῖς
πάθεσι, ζωῆς θείας ρειθροῖς, καὶ σταγόσι τῆς σῆς χάριτος.

Κοντάκιον. Ἡχος β. Τοῖς τῶν αἰμάτων σου.

Ασκητικῶς τὴν ζωήν διανύσασα, Αγγελικῆς ἡξιώθης
λαμπρότητος, Βρυαίνη Όσια πανθαύμαστε, Μοναστριῶν ἱερόν
ἐγκαλλώπισμα. διό σου τὴν μνήμην γεραίρουμεν.

Ο Οἶκος.

Τὸν ζυγόν τοῦ Χριστοῦ Μῆτερ ἄρασα, τῶν Αγγέλων
τὸν βίον ἐπόθησας, καὶ σαύτην τῶν παθῶν ἐκκαθάρασα, ἱερόν
ἀνεδείχθης κειμήλιον. ή γάρ χάρις τοῦ Θεοῦ ἐν σοὶ¹
ἐπανεπαύσατο, καὶ θείων δωρημάτων τὴν κοινωνίαν σοὶ²
ἐδωρήσατο· καὶ νῦν μετ' Αγγέλων χορέυουσα, καὶ τῆς θείας
ἀγαλλιάσεως ἀπολαύουσα, ὑπέρ ήμῶν ἀεὶ Χριστόν ἰκέτευε,
Βρυαίνη μακαρία, ἵνα σου τὴν μνήμην γεραίρουμεν.

Συναξάριον.

Τῇ λ. τοῦ αὐτοῦ Μηνός, μνήμη τῆς Ὁσίας Μητρός
ἡμῶν Βρυαίνης.

Στίχ: Ἐκ γῆς Βρυαίνη χαρίτων θεία βρύσις
Μετωχετεύθη ζῶσαν εἰς πηγὴν ἄνω.

Βρυαίνη τριακοστῇ ἐν ἀστερόεντι πόλῳ ἔβη.

Ταῖς αὐτῆς πρεσβείαις Χριστέ ὁ Θεός ἐλέησον καὶ
σῶσον ἡμᾶς. Ἀμήν:

Ωδὴ ζ. Θεοῦ συγκατάβασιν.

Ἄγιων λαμπρότητας, κατηξιώθης οἰκῆσαι πάνσεμνε,
ἀγιότητι βίου, καὶ πολιτείας θείας σεμνότητι, κεκοσμημένη καὶ
πόθῳ κραυγάζουσα· εὐλογητός ὁ Θεός, ὁ τῶν Πατέρων ἡμῶν.

Βαδίσασα ἔνδοξε, τήν τεθλιψμένην καὶ στενήν τρίβον
σοφῶς, πρός εὐρύχωρον πλάτος, τοῦ Παραδείσου χαίρουσα
ἔφθασας, ἐνθα χορεύουσα ψάλλεις τῷ Κτίστῃ σου· εὐλογητός ὁ
Θεός, ὁ τῶν Πατέρων ἡμῶν.

Ρυσθῆναι ίκέτευε, πάσης ἀνάγκης καὶ περιστάσεως,
καὶ ποικίλων κινδύνων, τούς ἐκτελοῦντας τήν θείαν μνήμην
σου, καὶ ἐκβοῶντας Βρυαίνη ἐκάστοτε· εὐλογητός ὁ Θεός, ὁ
τῶν Πατέρων ἡμῶν.

Χψώσασα πάνσεμνε, ἐκ τῶν γηῖνων τήν σήν διάνοιαν,
θεωρίᾳ ἀστλῷ, τῷ θείῳ κάλλει τῷ τοῦ νυμφίου σου, οὐ καὶ
τρυφώσα Βρυαίνη ἐκραύγαζες· εὐλογητός ὁ Θεός, ὁ τῶν Πατέ-
ρων ἡμῶν.

Θεοτοκίον.

Ἐλέους τήν ἄβυσσον, κυνοφορήσασα μετά σώματος,
τόν Ὑπέρθεον Λόγον, ἐλέησόν με Κόρη καὶ οἰκτειρον, καὶ ἐκ
βυθοῦ τῶν κακῶν με ἀνάγαγε, καὶ θυνόν με Ἀγνή, πρός
μετανοίας ὁδὸν.

Ωδὴ η. Επταπλασίως κάμινον.

Ιερωτάτην ἥνυσσας, πολιτείαν θεόπνευστε, τήν
καθαρωτάτην ἀρετὴν ἀσκήσασα· ἐντεῦθεν κατείληφας, τῶν

όρεκτῶν τό ἔσχατον, τῆς ἀγαθαρχίας, τήν πηγὴν πανολβία,
βοῶσα σύν Ἀγγέλοις· ιερεῖς ἀνυμνεῖτε, λαός ὑπερυψοῦτε,
Χριστόν εἰς τοὺς αἰῶνας.

Γνώμην στερράν ἀνέλαβες, καὶ γενναίως κατέβαλες,
τόν ἀνθρποκτόνον, καὶ ἀρχαίον δράκοντα, τοῖς σοῖς
ἀγωνίσμασι, καὶ νοητοῖς παλαίσμασι, καὶ διακιοσύνης,
κοσμηθεῖσα τῷ στέφει, βοᾶς σύν τοῖς Ἀγγέλοις· ιερεῖς
εὐλογεῖτε, λαός ὑπερυψοῦτε, Χριστόν εἰς τούς αἰῶνας.

Ἐργοις φωτός διέλαμψας, καὶ πρός φῶς ἐξεδήμησας,
τό τῆς ἀφθαρσίας τήν λαμπάδα ἀσβεστον, Βρυαίνη θεόληπτε,
τήν τῆς ψυχῆς τηρήσασα· νῦν δέ τῷ φωτί τοῦ Παρακλήτου
φωτίζεις, τούς πίστει ἐκβοῶντας· ιερεῖς ἀνυμνεῖτε, λαός
ὑπερυψοῦτε, Χριστόν εἰς τούς αἰῶνας.

Ροῦς με παθῶν τόν δεῖλαιον, κατακλύζει ἐκάστοτε, καὶ
ἀτοπωτάτων ἐννοιῶν οἱ χείμαρροι, δεινῶς με χειμάζουσιν· ἀλλά
τῇ σῇ χρηστότητι, πόθῳ καταφεύγω, καὶ βοῶ σοι Ὁσίᾳ· τῆς
τούτων με βιαίας, ἀπολύτρωσαι ρύμης, καὶ ἴθυνόν με Μῆτερ,
πρός ὄρμον ἀπαθείας.

Θεοτοκίον.

Ἄδιαφθόρως τέτοκας, τόν τῶν ὅλων Δεσπόζοντα,
Κεχαριτωμένη Κόρη Παντευλόγητε, φθορᾶς ἐκλυτρούμενον, τόν
πεπτωκότα ἀνθρωπὸν· ὅθεν μοι φθαρέντα μεθιδείαις τοῦ
πλάνου, ἐκκάθαρον Παρθένε, καὶ στῆσόν μου τούς πόδας, πρός
πέτραν μετανοίας, καὶ βάσιν σωτηρίας.

Ωδὴ θ. Ἐξέστη ἐπί τούτῳ.

Σωφρόνως σου ἀνύσασα τήν ζωήν, καὶ ὁσίως Χριστόν
μεγαλύνασα, τῆς παρ' αὐτοῦ, δόξης καὶ εὐκλείας θεουργικῆς,
περιφανῶς ἡξίωσαι, Μῆτερ μετά τέλος τό ίερόν,
ἀνακικεκαλυμμένως, τρυφώσα μακαρία, τῶν ὑπέρ ἐννοιαν
ἐλλάμψεων.

Ἴλύος λυτρωθεῖσα τῆς τῶν παθῶν, ἀπαθείας στολήν
τήν ὑπέρλαμπρον, καὶ τό φαιδρόν, σωτηρίου ἔνδυμα ἀληθῶς
ἔνδυσαμένη πάνσεμνε, χαίρουσα μετέστης πρός νοητούς,
νυμφῶνας πανολβία, ἔνθα τρυφῆς χειμάρρους, καὶ εὐφροσύνη ἡ
ἄιδιος.

Μονάς καταλαβοῦσα φωτοειδεῖς, Ἀσωμάτων ὄρᾶς τάς λαμπρότητας, καὶ τοῖς χοροῖς συναριθμουμένη τῶν Ἀσκητῶν, καμάτων σου τά ἔπαθλα, δρέπη κοινωνοῦσα τῆς ὑπέρ νοῦν, χαρᾶς ἀδιαδόχου, τῆς θείας βασιλείας, καὶ ἀιωνίου ὥραιότητος.

Ο βίος σου ἐξέλαμψεν ως ἀκτίς, καὶ τοῦ σκότους τὸν ἄρχοντα ἤσχυνε, Μῆτερ σεμνή, οὐ κάμε ἀπάλλαξον τῆς ὁρμῆς, καὶ συνηθείας ρῦσαι με, Ὁσία καὶ ἔξεως πονηρᾶς, καὶ δέξαι μου τὸν ὄμνον, ἀνάγνων ἐκ χειλέων, οἵᾳ περ δῶρον εὔτελέστατον.

Θεοτοκίον.

Ὑψίστου ἐνδιαιτημα λογικόν, ἀλογίας παθῶν ἀκαθάρτων με, καὶ πονηρῶν, λόγων καὶ προλήψεων καὶ ἔθων, ἀπάλλαξον καὶ σῶσόν με, Κεχαριτωμένη Μῆτερ Ἀγνή, καὶ δεῖξόν με Παρθένε, μονήν καὶ ναόν ἐμπνουν, τοῦ ἐκ νηδύος σου ἐκλάμψαντος.

Ἐξαποστειλάρια. Γυναίκες ἀκουτίσθητε.

Ἄσκητικῶς βιώσασα, Βρυαίνη παμμακάριστε, τῆς τοῦ Χριστοῦ φωταυγείας, καὶ βασιλείας ἀλήκτου, ἡζίωσαι πανεύφημε, ἐν ἡ ἡμῶν μνημόνευε, τῶν πόθῳ μεμνημένων σου, καὶ ἐκτελούντων Ὁσία, τὴν μνήμην σου τὴν ἀγίαν.

Θεοτοκίον.

Ἄγγελικοί διάκοσμοι, τῇ ὑπέρ λόγον δόξῃ σου, παρίστανται μετά δέους, καὶ ἐκβοῶσί σοι Κόρη· χαῖρε Παρθένε Ἀχραντε, ἀπάντων ὑπερέχουσα· διό καὶ ἡμεῖς Δέσποινα, οἱ χοϊκοί ἀνυμνοῦμεν, τά θεία σου μεγαλεῖα.

Εἰς τούς Αἶνους.

Ίστωμεν στίχους δ. καὶ ψάλλομεν τά ἔξῆς
Προσόμοια:

Ἡχος πλ. δ. Ω τοῦ παραδόξου θαύματος.

Μῆτερ Βρυαίνη θεόληπτε, θεία ἀγάπη τὸν νοῦν, λαμπρυνθείσα κατέλιπες, κοσμικήν τερπνότητα, καὶ τρυφήν τὴν

έπικηρον, καὶ ἀνενδότως κατηκολούθησας, τοῖς τοῦ Σωτῆρος θείοις ἐντάλμασιν· ώ τῆς ἀσκήσεως, τῆς στερρᾶς σου ἔνδοξε! δι' ἡς ἔχθροῦ, τήν ὁφρύν κατέβαλες, σθένει τοῦ Πνεύματος.

Μῆτερ Βρυαίνη θεόσοφε, τῶν ἀρετῶν τήν δδόν, ἀκλινῶς διανύσασα, καὶ Χριστῷ δουλεύσασα, ἐγκρατείας τοῖς σκάμμασι, τῶν σῶν ἀγώνων τήν ἀνταπόδοσιν, καὶ τῶν καμάτων τό θείον ἐπαθλον, χαίρουσα εἰληφας, πρός Χριστοῦ πανεύφημε, καὶ τῶν χορῶν, ὥφθης συναριθμιος, τῶν ἄνω τάξεων.

Μῆτερ Βρυαίνη πανένδοξε, τῆς εύδοξίας Χριστοῦ, καὶ λαμπρᾶς ὥραιότητος, καὶ τῆς ὑπέρ ἔννοιαν, ζωηφόρου ἐλλάμψεως, νῦν ἐντρυφῶσα καὶ ἀπολαύσουσα, καὶ θεουμένη θείαις μεθέξεσι, πρέσβευε πάντοτε, πάστης βλάβης ρύεσθαι, καὶ πειρασμῶν, τούς πανηγυρίζοντας, τήν θείαν μνήμην σου.

Μῆτερ Βρυαίνη ἀοίδιμε, τῆς ἀϊδίου ζωῆς, κληρονόμος καὶ μέτοχος, γενομένη πάντιμε, ως ἀμέμπτως βιώσασα, καὶ ταῖς ἀϋλοῖς συνοῦσα τάξεσι, καὶ τῶν Ὁσίων ταῖς ὁμηγύρεσι, πρέσβευε πάντοτε, σύν αὐτοῖς δεόμεθα, ὑπέρ ἡμῶν, τῶν φδαις καὶ ἄσμασιν, ὑμνολογούντων σε.

Δόξα. Ἡχος πλ.δ.

Εἰλικρινῶς ποθήσασα, τήν ἐν πνεύματι ζωήν, ἀσκητικῶς ἡκολούθησας, τῷ Ζωοδότῃ Λόγῳ Μῆτερ· τῶν ἐντολῶν γάρ αὐτοῦ, ἐργάτης δόκιμος ἐδείχθης, τό γεηρόν φρόνημα, πόρρω ἀπορρίψασα, δι' ἀρετῶν ἐμμελείας, καὶ συντόνου σπουδῆς. Καὶ νῦν ἐν τῷ νυμφῶντι τῆς χαρᾶς, ἀγαλλομένη καὶ χαίρουσα, Βρυαίνη Ὁσία, Χριστόν καθικέτευε, ὑπέρ τῶν ψυχῶν ἡμῶν.

Καὶ νῦν. Θεοτοκίον.

Δέσποινα πρόσδεξαι....

ΔΟΞΟΛΟΓΙΑ ΜΕΓΑΛΗ ΚΑΙ ΑΠΟΛΥΣΙΣ.

ΕΙΣ ΤΗΝ ΛΕΙΤΟΥΡΓΙΑΝ.

Τά τυπικά, οἱ Μακαρισμοί, καὶ ἐκ τοῦ κανόνος τῆς
Οσίας ἡ γ. καὶ στ. ὥδῃ.

Ἄποστολος.

Προκείμενον:

Ὑπομένων ὑπέμεινα τὸν Κύριον.....

Στιχ: Καὶ ἐστησεν ἐπὶ πέτραν τοὺς πόδας μου.

Καθολικῆς α. Ἐπιστολῆς Πέτρου τὸ Ἀνάγνωσμα.
Ἄδελφοί ταπεινώθητε ὑπό τὴν κραταιάν...

Ζήτει τῇ 25ῃ Ἀπριλίου.

Ἐὐαγγέλιον τῶν δέκα Παρθένων.

Ζήτει τῷ ιζ. Σαββάτῳ Ματθαίου.

Κοινωνικόν: Εἰς μνημόσυνον...

Μεγαλυνάριον.

Δόξης ἀπολαύουσα θεϊκῆς, Οσία Βρυαίνη, ώς
θεράπαινα τοῦ Χριστοῦ, πρέσβευε ἀπαύστως, τῷ Ζωοδότῃ
Λόγῳ, ὑπέρ τῶν εὐφημούντων τὴν πολιτείαν σου.

Δίστιχον.

Δίδου μοι θεόπνευστε χάριν Βρυαίνη
Γερασίμῳ μέλψαντι σήν πολιτείαν.